

3874.

Врз основа на член 16 точка 2 и 3 од Законот за здравствената заштита („Службен весник на Република Македонија“ бр.43/2012 и 145/2012 ),Владата на Република Македонија, на седницата одржана на 18.12.2012 година, донесе

**ПРОГРАМА  
ЗА ИЗМЕНУВАЊЕ НА ПРОГРАМАТА ЗА РАНА ДЕТЕКЦИЈА НА МАЛИГНИ ЗАБОЛУВАЊА  
ВО РЕПУБЛИКА МАКЕДОНИЈА ЗА 2012 ГОДИНА**

1. Во Програмата за рана детекција на малигни заболувања во Република Македонија за 2012 година, („Службен весник на Република Македонија“ број 104/12),во делот I. АКТИВНОСТИ ЗА РАНО ОТКРИВАЊЕ И СПРЕЧУВАЊЕ НА БОЛЕСТИТЕ НА РЕПРОДУКТИВНИТЕ ОРГАНИ КАЈ ЖЕНАТА ВО РЕПУБЛИКА МАКЕДОНИЈА, РАК НА ГРЛО НА МАТКА ВО 2012 ГОДИНА, во точката 12 „Финансирање на програмата“ табелата се заменува со нова табела, која гласи:

ТАБЕЛА 1 ФИНАНСИСКИ СРЕДСТВА ЗА РЕАЛИЗАЦИЈА НА СКРИНИНГ НА РАК НА ГРЛО НА МАТКА НА НИВО НА ЦЕЛА ДРЖАВА

Р.бр.	Вид на мерки	Извршители	Обем на активност	Цена по услуга	Вкупно
1	Исплата на неизмирени обврски за 2011 година за договорни услуги	ИЈЗ			100.000,00
2	Координирање на активностите, со останатите извршители, промоција на скринингот, повикување на жените на возраст од 24-35 години Активност на матични гинеколози (оние кои имаат потпишано договор со ФЗОМ)	Матични гинеколози	Поканување на околу 26.000 жени  Дополнителни трошоци за преглед и доставување на материјал на 20.200 жени	30,00 покана  200,00	780.000,00  4.040.000,00
3	Партиципација за цитолошка анализа (активност за Цитолошките лаборатории во јавно здравствените установи и оние кои имаат потпишано договор со ФЗОМ за здравствената услуга читање на ПАП тест)	Цитолошките лаборатории во јавно здравствените установи и оние кои имаат потпишано договор со ФЗОМ	28000 жени	60,00	1.680.000,00
4	Координација на скринингот од страна на 10-те центри за јавно здравје	10-те ЦЈЗ (10x 30.000,00)	10	30.000,00	300.000,00
5	Набавка на софтвер, координација, собирање, обработка на податоци со анализа и извештај за скринингот Институт за јавно здравје на Република Македонија	ИЈЗ			300.000,00
	Вкупно				7.200.000,00

2. Оваа програма влегува во сила наредниот ден од денот на објавувањето во „Службен весник на Република Македонија“.

Бр. 41-9600/1  
18 декември 2012 година  
Скопје

Претседател на Владата  
на Република Македонија,  
м-р **Никола Груевски**, с.р.

## МИНИСТЕРСТВО ЗА ТРАНСПОРТ И ВРСКИ

3875.

Врз основа на член 19 од Законот за постапување со бесправно изградени објекти („Службен весник на Република Македонија“ бр.23/11 и 54/11), министерот за транспорт и врски донесе

### П РА В И Л Н И К ЗА ИЗМЕНУВАЊЕ И ДОПОЛНУВАЊЕ НА ПРАВИЛНИКОТ ЗА СТАНДАРДИ ЗА ВКЛОПУВАЊЕ НА БЕСПРАВНИ ОБЈЕКТИ ВО УРБАНИСТИЧКО ПЛАНСКА ДОКУМЕНТАЦИЈА

#### Член 1

Во Правилникот за стандарди за вклопување на бесправни објекти во урбанистичко планска документација („Службен весник на Република Македонија“ бр.56/11) во членот 2 став (1) алинеја 1 зборовите “поставени прозори,” се бришат.

Ставот (2) се менува и гласи:

“Бесправните објекти од став (1) на овој член, изградени надвор од плански опфат може да се вклопат во урбанистичко-планската документација доколку ги исполнат стандардите од алинеите 1, 2 и 3 од став (1) на овој член и доколку со одлука на Советот на општината односно Советот на општината во градот Скопје и Советот на Градот Скопје утврдено е да се донесе урбанистичко-планска документација со која ќе се изврши проширување на планскиот опфат и вклопување на бесправните објекти.“

#### Член 2

Членот 3 се менува и гласи:

“При утврдување на усогласеност на намената на бесправниот објект со намената на земјиштето утврдена во важечката урбанистичко-планска документација, во предвид се земаат и основната класа на намена и компатибилните класи на намени на основната класа на намена утврдени со Правилникот за стандарди и нормативи за урбанистичко планирање, при што се смета дека бесправниот објект го исполнува условот за усогласеност со намената на земјиштето, доколку намената на бесправниот објект е во согласност или со основната класа на намена на земјиштето или со компатибилните класи на намени на основната класа на намена.

Максималниот дозволен процент на учество на единичната класа на намена во однос на основната класа на намена како и максималниот дозволен процент на учество на збирот на компатибилните класи на намени во однос на основната класа на намена, утврдени со Правилникот за стандарди и нормативи за урбанистич-

ко планирање, не се применуваат при утврдувањето на усогласеност на намената на бесправниот објект со намената на земјиштето утврдена во важечката урбанистичко-планска документација согласно став (1) на овој член.

Бесправен објект со намена домување во станбени куќи во смисла на овој правилник е објект со максимум три станбени единици.“

#### Член 3

Членот 4 се менува и гласи:

“Бесправни објекти со намена домување во станбени куќи (A1), домување во станбени згради (A2), групно домување (A3) и времено сместување (A4), се смета дека го исполнуваат условот за усогласеност со намената на земјиштето утврдена во важечката урбанистичко-планска документација, доколку намената на земјиштето на кое се изградени спаѓа во групата на класа на намена – домување (A).

Бесправен објект со повеќе намени се смета дека го исполнува условот за усогласеност со намената на земјиштето утврдена во важечката урбанистичко-планска документација, доколку намената на 51% од површината на објектот е во согласност со намената на земјиштето утврдена во важечката урбанистичко-планска документација.

Бесправни објекти со намена некомпатибилна инфраструктура (E3), се смета дека го исполнуваат условот за усогласеност со намената на земјиштето утврдена во важечката урбанистичко-планска документација, доколку намената на земјиштето на кое се изградени спаѓа во групата на класа на намена – инфраструктура (E) или во групата на класа на намена-тешка индустрија (Г1).“

#### Член 4

Во членот 5 воведната реченица се менува и гласи:

“Во урбанистичко-планската документација со која се врши вклопување на бесправен објект за кој е донесено решение за утврдување на правен статус, доколку истиот претходно не е вклопен:“

По алинеја 1 се додаваат две нови алинеи 2 и 3 кои гласат:

“- не се применува максималниот дозволен процент на учество на единичната класа на намена во однос на основната класа на намена како и максималниот дозволен процент на учество на збирот на компатибилните класи на намени во однос на основната класа на намена, утврдени со Правилникот за стандарди и нормативи за урбанистичко планирање;

- се прикажува трасата на линиските инфраструктурни објекти;“

Алинеја 3 која станува алинеја 5 се менува и гласи :